



President: Dr Deidre Palmer

General Secretary: Colleen Geyer

**KOE TOHI FAKATAUHI SIPI MEI HE PALSSESITENI
'O FEKAU'AKI MOE MALI MOE NOFO 'AE HOA TATAU.**

Ki hoku fanga tokoua mo tuonga'ane 'ia Kalaisi,

Ne fai ha fakataha 'ae Assembly, 'aia koe Kosilio ia 'ae Siasi Fakatahataha 'o 'Aositelelia kihe katoa 'o 'Aositelelia, 'o nau fakakaukau ai 'ae nofo mali moe nofo 'a ha hoa tatau.

Koe kaveinga faingata'a ko'eni kuo talanoa'i 'i hotau Siasi 'o a'u kihe meimei ta'u 'e 30 kuo hili, pea 'oku faingata'a 'aupito kihe kakai tui tokolahi.

'Ihe uike ni ne fakahaa ai 'ehe kau memipa 'oe 15th Assembly 'i he'enu fakataha 'i Melipoane 'a 'enu ngaahi tukupaa, fakakaukau moe mahino kuo nau nofo mo tauhi mai mei he'enu sio fakateolosia moe ngaahi 'aataakai fakaenofa kehekehe.

Na'e to'o 'e he kau memipaa 'oe Fakataha ni (Assembly) 'ae faingamalie ni ke nau lea 'o poupu mo fakafepaki'i ha ngaahi fokotu'u kehekehe ne 'omai. 'Ihe founa ko'eni, 'oku ou fie fakahaa ne nau fakataha mo faka'ali'ali ai ha kakai mo ha kainga Kalisitiane 'oku nau 'ofa, 'o fepikinima mo tokangaekina 'ihe fetauhi'aki, lolotonga e fakataha ni.

Koe Kelesi 'ae 'Otua ne tafe mo fonu mahuohua...pea kuo mau a'usia fakataha ai ha tu'utu'uni ke tau laka kiai ho tau Siasi 'i he'etau fononga kihe kaha'u.

Koe'uhi ke tau tauhi mo faka'apa'apa'i 'ae ngaahi mahino kehekehe 'oe tui fakaKalisitiane 'i ho tau kau memipa, te tau tauhi 'ihe tu'unga tatau ae ongo mahino moe faka'uhinga'i 'e ua 'oe nofo mali.

Koe tu'utu'uni ko'eni te ne faka'ataa ha Faifekau pe ha taha Faimali (Celebrant) 'ihe Siasi Fakatahataha 'o 'Aositelelia ke ne fili pe tene fai pe 'ikai tali ke fai ha mali 'a ha ongo hoa tatau. Koe mahino kuo tau tauhi mai "koe mali kihe Kalisitiane koe foaki loto tau'ataina 'ae tukupaa moe fakapapau 'ihe 'ao 'oe kakai pea moe 'Otua 'a ha tangata mo ha fefine ke na nonofo fakataha ke ta'engata", 'oku tau kei tauhi pe.

Kuo tali ke tanaki mai ki he mahino kuo tau tauhi mai 'ae kongatui ko'eni 'o fkalea pehee ni.

"Koe mali kihe Kalisitiane koe foaki loto tau'ataina 'ae tukupaa moe fakapapau 'ihe 'ao 'oe kakai pea moe 'Otua 'a ha toko ua ke na nonofo fakataha ke ta'engata."

'Oku 'uhinga lea 'eni koe kau Faifekau 'oku nau a'usia 'ihe tokamalie honau konisenisi te nau lava 'o fai ha mali 'a ha ongo hoa tatau, ke nau lava 'o fai. 'Oku 'ikai ke uesia 'i heni 'ae totonu 'ae kau

Faifekau koia 'oku nau a'usia 'ihe tokamalie ho nau konisenisi, 'oku 'ikai te nau lava 'o fai ha mali 'a ha ongo hoa tatau. Koe kau Faifekau ko'eni, te nau kei akonekina pe 'enau tui koe mali 'oku 'ihe vaa 'oe tangata moe fefine, pe ke kei hoko atu 'enau ngaue'aki 'ae ouau 'oe fakahoko mali 'aia 'oku ne fakahaa 'a 'enau tui moe mahino ko'eni.

'Oku ou fie fakahaa 'ae ngaue moe ngaahi faingata'a kuo fepaki moe LGBTIQ (Lesbian Gay Bisexual Transexual Intersexual Queer) 'ihe Siasi Fakatahataha 'o 'Aositelelia 'ihe ngaahi ta'u lahi. 'Oku ou 'ilo'i koe felaafuaki ko'eni 'oku 'ikai faingofua kiate kimoutolu. 'Ihe taimi tatau, 'oku ou 'ilo'i foki moe faingata'ia 'oku 'inasi ai 'ae kakai 'oku 'ikai te nau poupoua 'ae liliu ko'eni – pea moe mamahi moe faingata'a'ia 'i he taimi ko'eni.

'Oku ou lotu ke tokoni mai 'ae 'Otua 'o foaki ha nonga mo ha fakafiemale 'oe mo'ui, 'i he'etau fononga kihe kaha'u.

'Oku ou fie fakahaa mo fakapapau'i kihe kau memipa kotoa pe 'oe Siasi Fakatahataha 'o 'Aositelelia – ko ho'o mou totonu ke mou muimui ki ho'omou tui 'ihe mahino 'oe nofo mali, kuopau ke faka'apa'apa'i mo malu'i ia.

Koe ngaahi Kosilio 'oe Siasi (Church Councils) te nau kei mafai pe kihe tu'utu'uni pe 'e fai ha mali 'i honau ngaahi falelotu mo 'apisiasi.

Koe Kelesi moe Melino ke 'iate kimoutolu kotoa, 'i he'etau hoko atu 'i he fononga mo fakamo'oni kihe kelesi fonu mahuohua, moe 'amanaki kuo ne fakatau'ataina'i kitautolu 'ia Kalaisi, pea moe ngaue 'ae Laumalie Ma'oni'oni 'i hotau Siasi 'oku tau 'ofa ai.

Dr Deidre Palmer

Palesiteni

Ssiasi Fakatahataha 'o 'Aositelelia.

14 Siulai 2018